



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

MONDAY, JANUARY 9, 2023 / PAUSA 19, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું:- (૧) નિયામકશ્રી (પર્યાવરણ) અને અધિક સચિવશ્રી વન અને પર્યાવરણ વિભાગ, નવા સચિવાલય, ગાંધીનગરના પત્ર નં ENV/10/2016/NGT-4/T.Cell તા.૨૦/૧૨/૨૦૨૨

(૨) અધિક સચિવશ્રી, ગૃહ વિભાગ, ગાંધીનગરના પત્ર ક્રમાંક વિ.૨/ડી.એસ.એમ/૧૩૨૦૧૬/હા.કો.૦૨(પા.ફા.) તા.૦૨/૦૧/૨૦૨૩

હુકમ

ફોજદારી કાર્યરીતિ અધિનિયમ સને ૧૯૭૩ની કલમ-૧૪૪ મુજબનો.

નંબર એમએજી(૧)/૧૩/૧૪૩/૨૦૨૩.—આગામી તારીખ ૧૪મી જાન્યુઆરી, ૨૦૨૩ ના રોજ મકરસંક્રાંતિ (ઉત્તરાયણ) નો તહેવાર ઉજવવામાં આવનાર છે. આ તહેવાર સમગ્ર રાજ્યમાં પતંગ રસિકો મોટી સંખ્યામાં પતંગ ચગાવી આનંદ મેળવતાં હોય છે. પતંગ ચગાવવા ઉપયોગમાં લેવામાં આવતી ચાઈનીઝ દોરા તરીકે પ્રખ્યાત ચાઈનીઝ માંઝા/પ્લાસ્ટીક દોરી માનવ-જીવન, પક્ષીઓ તથા પર્યાવરણ માટે ખતરાકાર છે. ચાઈનીઝ માંઝા/પ્લાસ્ટીક દોરીની બનાવટથી ઘણીવાર માણસો અને પક્ષીઓને પ્રાણઘાતક ઈજાઓ થાય છે. ચાઈનીઝ માંઝા/પ્લાસ્ટીક દોરીના વસ્તુથી બનતી દોરી/પતંગ લાંબા સમય સુધી કુદરતી રીતે નાશ પામતી નથી. જેના પરિણામે ગટરો અને ડ્રેનેજ જામ થાય છે. ગાય તથા અન્ય પ્રાણીના ખોરાકમાં પેટમાં વસ્તુ જવાથી પ્રાણીઓ આફરો/ગભરામણના લીધે મરણ પામે છે. તદ્ઉપરાંત વીજલાઈન અને સબ સ્ટેશનમાં આ દોરી અને પતંગ ભરાવવાના કારણે ફોલ્ટ થાય છે.

છેલ્લા કેટલાક વર્ષોથી ઉત્તરાયણ તથા અન્ય તહેવારો દરમિયાન સ્કાય લેન્ટર્ન (ચાઈનીસ તુક્કલ) ઉડાડવાની પ્રથા શરૂ થયેલ છે. લોકો દ્વારા હજારો સ્કાય લેન્ટર્ન રાત્રી દરમિયાન ઉડાડવામાં આવે છે. જ્યારે આ સ્કાય લેન્ટર્ન કોઈ વસ્તુ સાથે અથડાય છે, ત્યારે આગ લાગવાના બનાવો બનતા હોય છે. આ સ્કાય લેન્ટર્ન ઉપર મોટે ભાગે “Biodegradable” લખેલું છે. પરંતુ આ પ્રકારના સ્કાય લેન્ટર્ન સસ્તા કાગળમાંથી બનેલા છે. અને સસ્તા મીણના ચોસલા તેમાં બળતણ તરીકે વપરાય છે. જે “Biodegradable” નથી. આવી સ્કાય લેન્ટર્ન (ચાઈનીસ તુક્કલ)ની આયાત, ખરીદ, વેચાણ, સંગ્રહ અને વપરાશ ઉપર સંપૂર્ણ પ્રતિબંધ મુકવાનું જરૂરી જણાય છે.

નિયામકશ્રી (પર્યાવરણ) અને અધિક સચિવશ્રી વન અને પર્યાવરણ વિભાગના આમુખ(૧) ના પત્રથી સિન્થેટીક માંઝા, નાયલોન દોરી અને તેના જેવી સિન્થેટીક દોરી પતંગ ચગાવવા વપરાય છે તેના ઉત્પાદક/ઉપયોગ/વેચાણ અને ખરીદવા પર પ્રતિબંધ મુકવા તથા ઈ.પી.એક્ટ-૧૯૮૬ તથા પ્રિવેન્સ ઓફ કુઅલ્ટી ઓફ એનીમલ એક્ટ હેઠળ પગલા લેવા માંગણી કરી પતંગ ચગાવવાની થતી દોરીથી થતાં નુકશાન, મૃત્યુ, ઈજા અટકાવવા અંગે

નામ.નેશનલ ગ્રીન ટ્રીબ્યુનલ નવી દિલ્હી દ્વારા ઓરીજનલ એપીલેશન ૩૮૪/૨૦૧૬ (અરજદારશ્રી ખાલીદ અશરફ અને અન્ય વિરુદ્ધ સામાવાળા યુનિયન ઓફ ઈન્ડિયા તથા અન્ય) અને ૪૪૨/૨૦૧૬ (અરજદારશ્રી People for the ethical treatment of animals(Peta)) વિરુદ્ધ સામાવાળા યુનિયન ઓફ ઈન્ડિયા તથા અન્યના કેસમાં તા.૧૧/૦૭/૨૦૧૭ ના રોજ આપેલ ચુકાદા અન્વયે જરૂરી કાર્યવાહી કરવા જણાવેલ છે.

અધિક સચિવશ્રી, ગૃહ વિભાગ, ગાંધીનગરના આમુખ-૨ શ્રી જણાવ્યા મુજબ જીવણભાઈ રેવાભાઈ રબારી દ્વારા રીટ પીટીશન (પી.આઈ.એલ.) નં.૨૦/૨૦૧૫ થી “ સ્કાય લેન્ડર્ન (ચાઈનીઝ તુક્કલ) તેમજ ચાઈનીઝ માંઝા/પ્લાસ્ટીક દોરીના ઉપયોગથી પશુ પંખી તેમજ પર્યાવરણને થતાં નુકશાન, આગજની કે તેવી અન્ય કોઈ દુર્ઘટના ન બને બાબતને લક્ષમાં લેતા ફોજદારી કાર્યરીતિ અધિનિયમની કલમ-૧૪૪ હેઠળ મળેલ સત્તાઓ અન્વયે ચાઈનીઝ માંઝા/પ્લાસ્ટીક દોરીના ઉપયોગ પર પ્રતિબંધ મુકવા માટે દાદ માંગવામાં આવેલ જે સંદર્ભે નામ. ગુજરાત હાઈકોર્ટના તા.૨૨/૧૨/૨૦૧૫ના હુકમ તથા નામ. ગુજરાત હાઈકોર્ટ સમક્ષની અન્ય રીટ પીટીશન (પી.આઈ.એલ.) નં. ૨૫૩/૨૦૧૬માં નામ ગુજરાત હાઈકોર્ટના તા.૧૩/૦૧/૨૦૧૭ના હુકમથી ચાઈનીઝ માંઝા/નાયલોન/પ્લાસ્ટીક દોરી, કાચ પાયેલી તથા અન્ય હાનિકારક પદાર્થોના કટીંગ કરેલ દોરી તેમજ પતંગ ચગાવવા માટે ઉપયોગમાં લેવાતા અન્ય હાનિકારક પદાર્થોના ઉપયોગ પર પ્રતિબંધ મુકેલ છે.

વધુમાં, નેશનલ ગ્રીન ટ્રીબ્યુનલ, નવી દિલ્હી સમક્ષની ઓરીજનલ એપીલેશન નં.૩૮૪/૨૦૧૬ તથા ૪૪૨/૨૦૧૬, ખાલીદ અશરફ વિરુદ્ધ યુનિયન ઓફ ઈન્ડિયા અને અન્યોના કેસમાં તા.૧૧/૦૭/૨૦૧૭ના હુકમથી આપેલ ડાયરેક્શન અન્વયે પતંગ ચગાવવાના નાયલોન અથવા અન્ય સિન્થેટીક માંઝા, સિન્થેટીક પદાર્થથી કોટીંગ કરેલ હોય અને નોન-બાયોડીગ્રેબલ હોય તેવી દોરી/ચાઈનીઝ માંઝા પર પ્રતિબંધ મુકવામાં આવેલ છે તથા આ પ્રતિબંધનો ભંગ કરનાર વિરુદ્ધ પર્યાવરણ સુરક્ષાધારો (Envirment (Protection) Act, 1986) પ્રાણી પર ક્રુતા નિવારણ ધારો (Pre-vention of Cruelty of Animal Act, 1960), વન્યજીવન સંરક્ષણ ધારો (wildlife (Protection) Act, 1972) તથા ભારતીય ફોજદારી ધારો (The Indian Penal Code, 1860) હેઠળ કાયદેસરની કાર્યવાહી કરવા જણાવેલ છે.

આથી, વર્ષ-જાન્યુઆરી, ૨૦૨૩ માં ઉત્તરાયણ પર્વ નિમિત્તે નામ ગુજરાત હાઈકોર્ટના હુકમ તથા નેશનલ ગ્રીન ટ્રીબ્યુનલના હુકમ અન્વયે સી.આર.પી.સી. કલમ-૧૪૪ હેઠળ જાહેરનામાં બહાર પાડવા તથા તેનો ચુસ્તપણે અમલ થાય તે અંગે જરૂરી તકેદારી રાખવા અત્રે જણાવવામાં આવેલ છે તથા અત્રેથી કરવામાં આવેલ કાર્યવાહીથી ગૃહ વિભાગને તુર્તજ વાકેફ કરવા તેમજ આ સાથે સામેલ પત્રક અનુસાર એક્શન ટેકન રીપોર્ટ મોકલી આપવા જણાવેલ છે.

સબબ, જાહેર જનતાના હિતમાં સ્કાય લેન્ડર્ન (ચાઈનીઝ તુક્કલ)/સિન્થેટીક માંઝા/ ચાઈનીઝ માંઝા/ પ્લાસ્ટીક દોરી અને તેના જેવી સિન્થેટીક દોરીની આયાત, ખરીદ, વેચાણ, સંગ્રહ અને વપરાશ ઉપર સંપૂર્ણ પ્રતિબંધ મુકવા યોગ્ય સાવચેતીના કાયદાકીય પગલાં લેવા પાત્ર છે. જેથી, આવી સ્કાય લેન્ડર્ન (ચાઈનીઝ તુક્કલ)/સિન્થેટીક માંઝા/ ચાઈનીઝ માંઝા/ પ્લાસ્ટીક દોરી અને તેના જેવી સિન્થેટીક દોરીની ખરીદ, સંગ્રહ અને વેચાણ સામે પ્રતિબંધ મુકવો હાલના સંજોગોમાં આવશ્યક અને પર્યાવરણ હિતમાં જણાય છે.

વાસ્તે, હું, પ્રદીપસિંહ રાઠોડ, જી.એ.એસ., અધિક જિલ્લા મેજિસ્ટ્રેટ, પાટણ જિલ્લો, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબ મને મળેલ સત્તાની રૂએ સમગ્ર પાટણ જિલ્લાના વિસ્તારમાં તા.૦૩-૦૧-૨૦૨૩ થી તા.૧૮-૦૧-૨૦૨૩ સુધી (બંને દિવસો સુધ્ધાંત) નીચે મુજબના કૃત્યો કરવા મનાઈ ફરમાવું છું તેમજ આ દિવસોમાં સવારના ૬.૦૦ થી ૮.૦૦ કલાક તથા સાંજના ૫.૦૦ થી ૭.૦૦ કલાક દરમિયાન પક્ષીઓની સક્રિયતાના સમયમાં પક્ષીઓની ઈજા થતી નિવારવા આ સમયમાં પતંગ નહીં ઉડાડવા જાહેર અપીલ કરવામાં આવે છે.

- (૧) સમગ્ર પાટણ જિલ્લાના વિસ્તારમાં સિન્થેટિક માંઝા/ ચાઈનીઝ માંઝા પ્લાસ્ટીક દોરી અને તેના જેવી સિન્થેટિક દોરીની આયાત, પરીવહન, ખરીદ, વેચાણ, સંગ્રહ, વપરાશ કરવો કે કરાવવો.
- (૨) સિન્થેટિક માંઝા/ ચાઈનીઝ માંઝા/પ્લાસ્ટીક દોરી અને તેના જેવી સિન્થેટિક દોરીનો જથ્થાબંધ/ છુટક વેપાર કરવો કે કરાવવો તથા તેની ખરીદી કે વેચાણ કરવું કે કરાવવું.
- (૩) સમગ્ર પાટણ જિલ્લાના વિસ્તારમાં આવા સ્કાય લેન્ડર્ન (ચાઈનીઝ તુક્કલ) ની આયાત, પરીવહન, ખરીદ, વેચાણ, સંગ્રહ, વપરાશ કરવો કે કરાવવો.

અમલવારીનો વિસ્તાર

અમલવારીનો વિસ્તાર સમગ્ર પાટણ જિલ્લાની હકુમત હેઠળનો સમગ્ર વિસ્તાર

અવધિ

આ જાહેરનામું તા.૦૩જી જાન્યુઆરી, ૨૦૨૩ થી તા. ૧૮મી જાન્યુઆરી, ૨૦૨૩ (બંને દિવસો સહિત)સુધી અમલમાં રહેશે.

શિક્ષા

આ આદેશનો ભંગ કરનાર અથવા ઉલ્લંઘન કરનાર ઈસમ ભારતીય ફોજદારી અધિનિયમ ૧૮૬૦ની કલમ-૧૮૮ તથા સંલગ્ન ધારાની જોગવાઈને આધીન સજાને પાત્ર થશે.

આ હુકમ અન્વયે પાટણ જિલ્લામાં ફરજ બજાવતાં પોલીસ હેડકોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓ તેમજ વન વિભાગના અધિકારીશ્રી / કર્મચારીશ્રી આ જાહેરનામાનો ભંગ કરનાર ઈસમો સામે ફરિયાદ માંડવા અધિકૃત કરવામાં આવે છે.

આજ તારીખ ૦૩જી જાન્યુઆરી, ૨૦૨૩ના રોજ મારી સહી તથા કચેરીનો સિક્કો સાથે જાહેર જનતાની માટે બહાર પાડવામાં આવે છે

પ્રદીપસિંહ રાઠોડ,
અધિક જિલ્લા મેજિસ્ટ્રેટ,
પાટણ.

વંચાણમાં લીધું:- (૧) પોલીસ અધિક્ષકશ્રી, પાટણના પત્ર નં. LIB/ડ્રોન ગ્રેટ/નો- ડ્રોન ઝોન / જાહેરનામું/૨૮૦૮/૨૦૨૨ તા..૧૪-૧૨-૨૦૨૨

હુકમ

ફોજદારી કાર્યરીતિ અધિનિયમ સને ૧૯૭૩ની કલમ-૧૪૪ મુજબનો.

નંબર એમએજી(૧)/વશી/૪૪થી૮૮/૨૦૨૩.-પોલીસ મહાનિરીક્ષકશ્રી (ઇન્ટેલીજન્સ), સ્ટેટ ઇન્ટેલીજન્સ બ્યુરો, ગાંધીનગરના પત્ર ક્રમાંક:જી-૨/ડ્રોન/કામગીરી/૭૮૮/૨૦૨૧ તા.૦૧/૧૧/૨૦૨૧ થી અત્રેના શહેર/ જિલ્લા વિસ્તારમાં આવેલ કિટીકલ/સ્ટ્રેટેજીકલ મહત્વ ધરાવતા ઇન્સ્ટોલેશન્સને રેડ ઝોન, યલો ઝોન કે ગ્રીન ઝોનમાં વિભાજીત કરેલ માહિતી અત્રે મોકલેલ છે. જેમાં પાટણ જિલ્લાના ૭૨ ઝોનમાં વિભાજીત કરેલ સંકલિત માહિતી શહેર/ જિલ્લા વાઈઝ અન્વયે જાહેરનામું પ્રસિધ્ધ કરી સદર માહિતીને ડીજી સ્કાય એપમાં અપલોડ કરવાની કાર્યવાહી કરવા અત્રે સૂચના થઈ આવેલ છે.

ઉક્ત દરખાસ્ત અન્વયે અત્રેના શહેર/ જિલ્લા વિસ્તારમાં આવેલ કિટીકલ/સ્ટ્રેટેજીકલ મહત્વ ધરાવતા ઇન્સ્ટોલેશન્સને રેડ ઝોન, યલો ઝોન કે ગ્રીન ઝોનમાં વિભાજીત કરેલ માહિતી અન્વયે જાહેરનામું પ્રસિધ્ધ કરવાના કામે પોલીસ અધિક્ષકશ્રી પાટણ પાસે અભિપ્રાય મંગાવતા પોલીસ અધિક્ષકશ્રી પાટણના પત્ર ક્રમાંક: પોલીસ અધિક્ષકશ્રી, પાટણના પત્ર નં.LIB/ડ્રોન ગ્રેટ/નો- ડ્રોન ઝોન / જાહેરનામું/૨૮૦૮/૨૦૨૨ તા..૧૪-૧૨-૨૦૨૨ થી દરખાસ્ત મોકલી આપેલ છે.

વાસ્તે, હું, પ્રદીપસિંહ રાઠોડ, જી.એ.એસ., અધિક જિલ્લા મેજિસ્ટ્રેટ, પાટણ જિલ્લો, ફોજદારી કાર્યરીતિ અધિનિયમ, ૧૯૭૩(૧૯૭૪ ના નં.૨) ની કલમ-૧૪૪ હેઠળ મને મળેલ સત્તાની રૂએ સમગ્ર પાટણ જિલ્લામાં સામેલ પરિશિષ્ટ-૧ મુજબના વિસ્તારોને રેડ ઝોન અને યલો ઝોન જાહેર કરવા ફરમાવું છું.

આ જાહેરનામું પ્રસિધ્ધ થયાની તારીખથી તા.૩૧/૦૧/૨૦૨૩ સુધી અમલમાં રહેશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીશ્રી આ જાહેરનામાનો ભંગ કરનાર ઈસમો સામે આઈ.પી.સી.કલમ-૧૮૮ મુજબ ફરિયાદ માંડવા અધિકૃત કરવામાં આવે છે.

આજ રોજ તારીખ ૦૩જી જાન્યુઆરી, ૨૦૨૩ના રોજ મારી સહી તથા કોર્ટનો સિક્કો કરી આપ્યો.

પ્રદીપસિંહ રાઠોડ,
અધિક જિલ્લા મેજિસ્ટ્રેટ,
પાટણ.

